

ಮಾನ್ಯ ವಿಧಾನ ಪರಿಷತ್ತಿನ ಸದಸ್ಯರಾದ ಶ್ರೀಮತಿ ಭಾರತಿ ಶೆಟ್ಟಿ ಇವರ ಶೂನ್ಯ ವೇಳೆಯ

ಪ್ರಶ್ನೆಗೆ ಉತ್ತರಿಸುವ ಬಗ್ಗೆ

**ವಿಷಯ:**

ದಿನಾಂಕ: 17-08-2025 ಪ್ರಜಾ ವಾಣಿ ದಿನ ಪತ್ರಿಕೆಯಲ್ಲಿ ಪ್ರಕಟವಾಗಿರುವ ವರದಿಯನ್ನು ಉಲ್ಲೇಖಿಸುತ್ತೇನೆ.

ವಿದ್ಯಾರ್ಥಿಗಳ ಸಂಖ್ಯೆ ಆಧರಿಸಿ ಶಾಲಾ ನಿರ್ವಹಣಾ ಅನುದಾನ ಹಂಚಿಕೆಗೆ ಶಿಕ್ಷಕರ ಒತ್ತಾಯ ಅಸಮಾಧಾನಕ್ಕೆ ಕಾರಣವಾಗುವ 'ಅನುದಾನ'

ಸರ್ಕಾರಿ ಶಾಲೆಗಳ ವಾರ್ಷಿಕ ನಿರ್ವಹಣೆಗೆ ಸಮಗ್ರ ಶಿಕ್ಷಣ ಕರ್ನಾಟಕದ ರಾಜ್ಯ ಯೋಜನಾ ನಿರ್ದೇಶಕರ ಕಚೇರಿಯಿಂದ ಬಿಡುಗಡೆಯಾಗುವ ಶಾಲಾನುದಾನ ಹಾಗೂ ಕ್ರೀಡಾ ಅನುದಾನದ ಹಂಚಿಕೆಯ ಮಾನದಂಡ ಶಿಕ್ಷಕರ ನಡುವೆ ಅಸಮಾಧಾನಕ್ಕೆ ಕಾರಣವಾಗುತ್ತಿದೆ.

ಪ್ರೌಢಶಿಕ್ಷಣ ಇರುವ ಶಾಲೆಗಳು, ಪ್ರೌಢಶಾಲಾ ವಿಭಾಗ ಹಾಗೂ ಪದವಿಪೂರ್ವ ಶಿಕ್ಷಣ ಹೊಂದಿರುವ ಸಂಯುಕ್ತ ಪದವಿ ಪೂರ್ವ ಕಾಲೇಜುಗಳಿಗೆ ಏಕರೂಪದ ಅನುದಾನ ಹಂಚಿಕೆ ಆಗುತ್ತಿರುವುದು ಇದಕ್ಕೆ ಕಾರಣ ಎಂಬುದು ಶಿಕ್ಷಕರ ಅಭಿಪ್ರಾಯ.

ರಾಷ್ಟ್ರೀಯ ಮಾಧ್ಯಮಿಕ ಶಿಕ್ಷಣ ಅಭಿಯಾನದಡಿ (ಆರ್‌ಎಂ‌ಎಸ್‌ಎ) ಬರುವ ಶಾಲೆಗಳಲ್ಲಿ 1ರಿಂದ 10ನೇ ತರಗತಿಗಳು ಇರುತ್ತವೆ. ಅದೇ ರೀತಿ ಸಂಯುಕ್ತ ಪದವಿಪೂರ್ವ ಕಾಲೇಜುಗಳಲ್ಲಿ ಪ್ರೌಢಶಾಲಾ ವಿಭಾಗ ಮತ್ತು ಪದವಿಪೂರ್ವ ಕಾಲೇಜುಗಳು ಇರುತ್ತವೆ. ಆದರೆ, ಕಿರಿಯ ಪ್ರಾಥಮಿಕ, ಹಿರಿಯ ಪ್ರಾಥಮಿಕ ಹಾಗೂ ಪ್ರೌಢಶಿಕ್ಷಣ (8ರಿಂದ 10ನೇ ತರಗತಿ) ಇರುವ ಶಾಲೆಗಳಿಗೆ ದೊರೆತಷ್ಟೇ ಮೊತ್ತದ ಅನುದಾನ ಆರ್‌ಎಂ‌ಎಸ್‌ಎ ಮತ್ತು ಸಂಯುಕ್ತ ಪದವಿ ಪೂರ್ವ ಕಾಲೇಜುಗಳಿಗೆ ದೊರೆಯುತ್ತದೆ ಎನ್ನುತ್ತಾರೆ ಶಿಕ್ಷಕರೊಬ್ಬರು.

'ಶಾಲಾ ಅನುದಾನವನ್ನು ಪೀಠೋಪಕರಣ ದುರಸ್ತಿ, ಶೌಚಾಲಯ ನಿರ್ವಹಣೆ, ಕಚೇರಿ ನಿರ್ವಹಣೆ ಸೇರಿದಂತೆ ನಿಗದಿತ 10 ಅಂಶಗಳಿಗೆ ವ್ಯಯಿಸಲು ಅವಕಾಶ ಇದೆ. ಶಾಲೆಯಲ್ಲಿ 30 ಮಕ್ಕಳ ಒಳಗೆ ಇದ್ದರೆ ವರ್ಷಕ್ಕೆ ಗರಿಷ್ಠ ₹20 ಸಾವಿರ, 31ರಿಂದ 100 ಮಕ್ಕಳಿದ್ದರೆ ವರ್ಷಕ್ಕೆ ₹50 ಸಾವಿರ, 101ರಿಂದ 250 ಇದ್ದರೆ 1 ಲಕ್ಷದವರೆಗೆ, 251ರಿಂದ 1,000 ಇದ್ದರೆ 1.5 ಲಕ್ಷದವರೆಗೆ ಅನುದಾನ ಸಿಗುತ್ತದೆ. ಹೆಚ್ಚಿನ ಸಂದರ್ಭಗಳಲ್ಲಿ ಪೂರ್ಣ ಪ್ರಮಾಣದ ಅನುದಾನ ಸಿಗುವುದಿಲ್ಲ. ಇವುಗಳನ್ನು ನಾವು ಹಂಚಿಕೊಂಡು ಬಳಸಬೇಕಾಗುತ್ತದೆ' ಎನ್ನುತ್ತಾರೆ ಅವರು.

'ಸಂಯುಕ್ತ ಪದವಿಪೂರ್ವ ಕಾಲೇಜುಗಳಲ್ಲಿ ಸಾಮಾನ್ಯವಾಗಿ ಪ್ರೌಢಶಾಲಾ ವಿಭಾಗಗಳಿಗೆ ಸೇರಿದ ಶೌಚಾಲಯಗಳು ಇರುತ್ತವೆ. ಅವುಗಳ ಸ್ವಚ್ಛತೆ, ಕಟ್ಟಡ ದುರಸ್ತಿ ಕಾರ್ಯಗಳನ್ನು ಪ್ರೌಢಶಾಲಾ ವಿಭಾಗದವರೇ ನಿರ್ವಹಿಸುತ್ತಾರೆ. ಆದರೆ, ಹಂಚಿಕೆಯಾಗುವ ಅನುದಾನದಲ್ಲಿ ಪದವಿಪೂರ್ವ ವಿಭಾಗಕ್ಕೆ ಅರ್ಧ ಪಾಲು ನೀಡಬೇಕಾಗುತ್ತದೆ. ಇದರಿಂದ ಶಿಕ್ಷಕರ ನಡುವೆ ಗೊಂದಲ ಸೃಷ್ಟಿಯಾಗುತ್ತಿವೆ' ಎನ್ನುತ್ತಾರೆ ಶಿಕ್ಷಕರ ಸಂಘದ ಪದಾಧಿಕಾರಿಯೊಬ್ಬರು.

ಇದೇ ರೀತಿ ಕ್ರೀಡಾ ಅನುದಾನದ ಹಂಚಿಕೆಯಲ್ಲೂ ಅಸಮಾನತೆ ಇದೆ. ಮೂರು ವರ್ಷಗಳ ಪ್ರೌಢಶಿಕ್ಷಣ ಇರುವ ಶಾಲೆಗಳ ಮಕ್ಕಳಿಗೆ ಹೆಚ್ಚು ಕ್ರೀಡಾ ಸೌಲಭ್ಯಗಳು ದೊರೆಯುತ್ತವೆ. ಹೀಗಾಗಿ, ಮಕ್ಕಳ ಸಂಖ್ಯೆ ಆಧರಿಸಿ ಅನುದಾನ ನಿಗದಿಪಡಿಸಬೇಕು ಅಥವಾ ಪ್ರೌಢಶಾಲೆ ಮತ್ತು ಪದವಿಪೂರ್ವ ವಿಭಾಗಗಳಿಗೆ ಪ್ರತ್ಯೇಕ ಅನುದಾನ ನೀಡಬೇಕು ಎಂಬುದು ಅವರ ಅಗ್ರಹ, ಇಲಾಖೆ ಸೂಕ್ತ ಕ್ರಮಗಳನ್ನು ಕೈಗೊಳ್ಳಬೇಕೆಂದು ತಮ್ಮ ಮೂಲಕ ಸರ್ಕಾರವನ್ನು ಒತ್ತಾಯ ಮಾಡುತ್ತೇನೆ.

### ಉತ್ತರ:

2024-25ನೇ ಸಾಲಿಗೆ ಶಾಲೆಗಳಲ್ಲಿ ಶೌಚಾಲಯ ಮತ್ತು ಇತರೇ ನಿರ್ವಹಣೆಗೆ ದಾಖಲಾತಿಗನುಗುಣವಾಗಿ ರಾಜ್ಯ ಸರ್ಕಾರದಿಂದ ಈ ಕೆಳಕಂಡಂತೆ ಅನುದಾನ ನಿಗದಿಯಾಗಿರುತ್ತದೆ.

ಕ್ರ. ಸಂ.	ಮಕ್ಕಳ ಸಂಖ್ಯೆ	ಸರ್ಕಾರಿ ಪ್ರಾಥಮಿಕ ಮತ್ತು ಪ್ರೌಢಶಾಲೆಗಳ ಸಂಖ್ಯೆ	ಘಟಕ ವೆಚ್ಚ (ರೂ.ಗಳಲ್ಲಿ)	ನಿಗದಿ ಮಾಡಲಾದ ಒಟ್ಟು ಮೊತ್ತ (ರೂ.ಲಕ್ಷಗಳಲ್ಲಿ)	ಬಿಡುಗಡೆಯಾದ ಅನುದಾನ (ರೂ.ಲಕ್ಷಗಳಲ್ಲಿ)
1	1-50	24,234	9,250	2241.64	5798.32
2	51-100	8,605	14,000	1204.7	
3	101-500	12,689	17,500	2220.57	
4	501+	584	22,500	131.4	
<b>ಒಟ್ಟು</b>				<b>5798.32</b>	<b>5798.32</b>

ರಾಜ್ಯದಲ್ಲಿರುವ 308 ಕರ್ನಾಟಕ ಪಬ್ಲಿಕ್ ಶಾಲೆಗಳಿಗೆ ಮಕ್ಕಳ ದಾಖಲಾತಿ ಸಂಖ್ಯೆ ಅನುಗುಣವಾಗಿ 5 ಲಕ್ಷದಿಂದ 9 ಲಕ್ಷಗಳವರೆಗೆ ಶಾಲಾ ನಿರ್ವಹಣಾ ಅನುದಾನ ಒದಗಿಸಲಾಗುತ್ತಿದ್ದು, ಸದರಿ ಅನುದಾನದಲ್ಲಿ ಶೌಚಾಲಯ ನಿರ್ವಹಣೆಗೆ ರೂ.20,000/- ರಿಂದ ರೂ.45,000/-ರವರೆಗೆ ಬಳಸಲು ಅವಕಾಶ ಕಲ್ಪಿಸಲಾಗಿದೆ.

### 2025-26ನೇ ಸಾಲಿನ ಶಾಲಾ/ಕಾಲೇಜು ನಿರ್ವಹಣಾಅನುದಾನ:-

ಶೌಚಾಲಯ ಮತ್ತು ಇತರ ನಿರ್ವಹಣೆ ವೆಚ್ಚಕ್ಕಾಗಿ 5329.00 ಲಕ್ಷಗಳ ಅನುದಾನದ ಆಡಳಿತಾತ್ಮಕ ಅನುಮೋದನೆ ನೀಡಲಾಗಿದೆ. ಅನುದಾನ ಬಿಡುಗಡೆ ಪ್ರಕ್ರಿಯೆ ಪ್ರಗತಿಯಲ್ಲಿರುತ್ತದೆ.

ಮುಂದುವರೆದು, ರಾಜ್ಯ ಸರ್ಕಾರದ ಅಡಿಯಲ್ಲಿ ಬರುವ ಸರ್ಕಾರಿ ಕಿರಿಯ ಪ್ರಾಥಮಿಕ ಶಾಲೆಗಳು, ಹಿರಿಯ ಪ್ರಾಥಮಿಕ ಶಾಲೆಗಳು, ಪ್ರೌಢಶಾಲೆಗಳು ಮತ್ತು ಪದವಿ ಪೂರ್ವ ಕಾಲೇಜುಗಳಿಗೆ ಸಮಗ್ರ ಶಿಕ್ಷಣ ಕರ್ನಾಟಕ ವತಿಯಿಂದ ಮಕ್ಕಳ ದಾಖಲಾತಿಗೆ ಅನುಗುಣವಾಗಿ ಶಾಲಾಅನುದಾನವನ್ನು (ವಾರ್ಷಿಕವಾಗಿ) ಈ ಕೆಳಕಂಡ ಉದ್ದೇಶಗಳಿಗೆ ಬಿಡುಗಡೆಗೊಳಿಸಲಾಗುತ್ತಿದೆ.

- 1) ಕಛೇರಿಯ ದಾಖಲೆ ಪುಸ್ತಕಗಳು (ದಾಖಲಾತಿ ಪುಸ್ತಕ, ಹಾಳೆಗಳು, ಹಾಜರಾತಿ ಪುಸ್ತಕ, ವರ್ಗಾವಣೆ ಪತ್ರ, ಅಂಕಪಟ್ಟಿ, ಇತರೆ.)
- 2) ತರಗತಿಗೆ ಅಗತ್ಯವಿರುವ ಅಂಕಪಟ್ಟಿ ಇತರೆ (ಸೀಮೆಸುಣ್ಣು, ಡೆಸ್ಕ್‌ರ್, ಇತರೆ)
- 3) ಬೋಧನೋಪಕರಣಗಳ ತಯಾರಿಕೆ, ಬೋಧನೋಪಕರಣಗಳ ಖರೀದಿ
- 4) ಕಟ್ಟಡದ ಸಣ್ಣ-ಪುಟ್ಟ ದುರಸ್ತಿ (ಬಾಗಿಲು, ಕಿಟಕಿ, ಶೌಚಾಲಯ)
- 5) ಶುದ್ಧ ಕುಡಿಯುವ ನೀರಿನ ವ್ಯವಸ್ಥೆ
- 6) ಪೀಠೋಪಕರಣಗಳ ದುರಸ್ತಿ

- 7) ಪ್ರಯೋಗಾಲಯ/ಕ್ರೀಡಾ ಸಾಮಗ್ರಿಗಳ ಖರೀದಿ/ದುರಸ್ತಿ
- 8) ವಿದ್ಯುತ್/ದೂರವಾಣಿ ಬಿಲ್ ಪಾವತಿ/ದುರಸ್ತಿ
- 9) ದಿನಪತ್ರಿಕೆ ಮತ್ತು ವಾರ ಪತ್ರಿಕೆ ವೆಚ್ಚ
- 10) ಶಾಲಾ ಸ್ವಚ್ಛತಾ ವೆಚ್ಚ.

ಬಿಡುಗಡೆಗೊಳಿಸಲಾದ ಶಾಲಾನುದಾನದ ಶೇಕಡಾ 10 ರಷ್ಟು ಮೊತ್ತವನ್ನು ಶಾಲಾ ಸ್ವಚ್ಛತಾ ಕಾರ್ಯಚಟುವಟಿಕೆಗಳಿಗೆ ಬಳಸಿಕೊಳ್ಳಲು ಸೂಚಿಸಲಾಗಿರುತ್ತದೆ.

**PAB ಮಾನದಂಡಗಳ ಪ್ರಕಾರ :**

- 1 ರಿಂದ 10ನೇ ತರಗತಿಯಲ್ಲಿ ಓದುತ್ತಿರುವ ಆರ್.ಎಂ.ಎಸ್.ಎ ಶಾಲೆಗಳಿಗೆ ಒಂದೇ ಡೈಸ್ ಕೋಡ್ ಹೊಂದಿರುವುದರಿಂದ ಮಕ್ಕಳ ಸಂಖ್ಯೆಗನುಗುಣವಾಗಿ ಶಾಲಾನುದಾನ ಬಿಡುಗಡೆ ಮಾಡಲಾಗಿದೆ.
- ಸಂಯುಕ್ತ ಪದವಿ ಪೂರ್ವ ಕಾಲೇಜುಗಳಲ್ಲಿ ಪ್ರೌಢಶಾಲಾ ವಿಭಾಗ ಮತ್ತು ಪದವಿ ಪೂರ್ವ ಕಾಲೇಜುಗಳಿಗೆ ಒಂದೇ ಡೈಸ್ ಕೋಡ್ ಹೊಂದಿರುವುದರಿಂದ ಮಕ್ಕಳ ಸಂಖ್ಯೆಗನುಗುಣವಾಗಿ ಶಾಲಾನುದಾನ ಬಿಡುಗಡೆ ಮಾಡಲಾಗಿದೆ.
- ಕಿರಿಯ ಪ್ರಾಥಮಿಕ ಶಾಲೆಗಳು, ಹಿರಿಯ ಪ್ರಾಥಮಿಕ ಶಾಲೆಗಳು ಹಾಗೂ ಪ್ರೌಢಶಿಕ್ಷಣ (8 ರಿಂದ 10ನೇ ತರಗತಿ) ಇರುವ ಶಾಲೆಗಳು ಬೇರೆ ಬೇರೆ ಡೈಸ್ ಕೋಡ್ ಅನ್ನು ಹೊಂದಿರುವುದರಿಂದ ಮಕ್ಕಳ ಸಂಖ್ಯೆಗನುಗುಣವಾಗಿ ಶಾಲಾನುದಾನ ಬಿಡುಗಡೆ ಮಾಡಲಾಗಿದೆ.

ಈ ಕೆಳಕಂಡ ಕೋಷ್ಟಕದಂತೆ ಶಾಲಾನುದಾನವನ್ನು ಬಿಡುಗಡೆ ಮಾಡಲಾಗಿದೆ.

ವಿದ್ಯಾರ್ಥಿಗಳ ಸಂಖ್ಯೆ	ಘಟಕ ವೆಚ್ಚ (ರೂ. ಗಳಲ್ಲಿ)	2024-25ನೇ ಸಾಲಿಗೆ ಬಿಡುಗಡೆ ಮಾಡಲಾದ ಶಾಲಾನುದಾನ (ರೂ. ಲಕ್ಷಗಳಲ್ಲಿ)		2025-26ನೇ ಸಾಲಿಗೆ ಅನುಮೋದನೆಯಾದ ಶಾಲಾನುದಾನ (ರೂ. ಲಕ್ಷಗಳಲ್ಲಿ)*	
		ಶಾಲೆಗಳ ಸಂಖ್ಯೆ	ಅನುದಾನ	ಶಾಲೆಗಳ ಸಂಖ್ಯೆ	ಅನುದಾನ
1 ರಿಂದ 30 ವಿದ್ಯಾರ್ಥಿಗಳಿರುವ ಶಾಲೆಗಳು	10,000/-	16,589	1622.86	15329.00	3831.65
31 ರಿಂದ 100 ವಿದ್ಯಾರ್ಥಿಗಳಿರುವ ಶಾಲೆಗಳು	25,000/-	15,880	3969.20	9687.00	4843.50
101 ರಿಂದ 250 ವಿದ್ಯಾರ್ಥಿಗಳಿರುವ ಶಾಲೆಗಳು	50,000/-	10,229	5099.70	3983.00	2987.25
251 ರಿಂದ 1000 ವಿದ್ಯಾರ್ಥಿಗಳಿರುವ ಶಾಲೆಗಳು	75,000/-	4,478	3317.70	108.00	108.00
1000 ಕ್ಕಿಂತ ಹೆಚ್ಚು ವಿದ್ಯಾರ್ಥಿಗಳಿರುವ ಶಾಲೆಗಳು	1,00,000/-	135	134.20	17759.00	1850.60
<b>ಒಟ್ಟು</b>		<b>47,311</b>	<b>14143.66</b>	<b>46866.00</b>	<b>13621.00</b>

\*2025-26ನೇ ಸಾಲಿಗೆ ಶಾಲಾನುದಾನ ಅನುಮೋದನೆಯಾಗಿದ್ದು, ಮೊದಲನೇ ತ್ರೈಮಾಸಿಕ ಅನುದಾನ ಕೇಂದ್ರ ಶಿಕ್ಷಣ ಮಂತ್ರಾಲಯದಿಂದ ಬಿಡುಗಡೆಯಾದ ನಂತರ ಶಾಲೆಗಳಿಗೆ ಬಿಡುಗಡೆ ಮಾಡಲು ಕ್ರಮವಹಿಸಲಾಗುವುದು.

**ಕ್ರೀಡಾ ಅನುದಾನ :**

2025-26 ನೇ ಸಾಲಿನ ಕ್ರೀಡಾ ಮತ್ತು ದೈಹಿಕ ಶಿಕ್ಷಣ ಕಾರ್ಯಕ್ರಮ ಅನುಷ್ಠಾನಕ್ಕಾಗಿ ಈ ಕೆಳಕಂಡ ಕೋಷ್ಟಕದಲ್ಲಿ ತಿಳಿಸಿರುವ ಶಾಲಾ ಸಂಖ್ಯೆಗನುಗುಣವಾಗಿ ಒಟ್ಟು ರೂ.3011.50 ಲಕ್ಷಗಳನ್ನು ಶಾಲೆಗಳಿಗೆ ಬಿಡುಗಡೆ ಮಾಡಲಾಗಿದೆ.

ಕ್ರ. ಸಂ.	ಶಾಲೆ ವಿಧ	ಶಾಲೆಗಳ ಸಂಖ್ಯೆ	ಘಟಕ ವೆಚ್ಚ	ಒಟ್ಟು ಅನುದಾನ ರೂ. ಲಕ್ಷಗಳಲ್ಲಿ
1	ಕಿರಿಯ ಪ್ರಾಥಮಿಕ ಶಾಲೆಗಳು	2,305	0.05	115.25
2	ಹಿರಿಯ ಪ್ರಾಥಮಿಕ ಶಾಲೆಗಳು	20,919	0.10	2091.9
3	ಪ್ರೌಢಶಾಲೆಗಳು	4,074	0.15	611.1
4	ಪದವಿ ಪೂರ್ವ ಕಾಲೇಜುಗಳು	1,286	0.15	192.9
<b>ಒಟ್ಟು</b>		<b>28,589</b>		<b>3011.15</b>

**ಸರ್ಕಾರಿ ಪದವಿ ಪೂರ್ವ ಕಾಲೇಜುಗಳಿಗೆ ನಿರ್ವಹಣೆಗೆ ರಾಜ್ಯ ಸರ್ಕಾರದ ಅನುದಾನ:**

2023-24 ಮತ್ತು 2024-25ನೇ ಸಾಲಿನಲ್ಲಿ ರಾಜ್ಯದ ಎಲ್ಲಾ ಸರ್ಕಾರಿ ಪದವಿ ಪೂರ್ವ ಕಾಲೇಜುಗಳ ನಿರ್ವಹಣೆಗಾಗಿ ವಿದ್ಯಾರ್ಥಿಗಳ ಸಂಖ್ಯೆಗೆ ಅನುಗುಣವಾಗಿ ರೂ.20,000/- ರಿಂದ ರೂ.50,000/- ರವರೆಗೆ ಕಾಲೇಜು ನಿರ್ವಹಣೆಗೆ ಅನುದಾನ ಬಿಡುಗಡೆ ಮಾಡಲಾಗಿದೆ. ರಾಜ್ಯದ ಎಲ್ಲಾ ಸರ್ಕಾರಿ ಪದವಿ ಪೂರ್ವ ಕಾಲೇಜುಗಳಿಗೆ ಉತ್ತಮ ಶೈಕ್ಷಣಿಕ ಪರಿಸರವನ್ನು ವಿದ್ಯಾರ್ಥಿಗಳಿಗೆ ಕಲ್ಪಿಸಿಕೊಡುವ ಹಿತದೃಷ್ಟಿಯಿಂದ ಸದರಿ ಕಾಲೇಜುಗಳಿಗೆ ನಿರ್ವಹಣಾ ಅನುದಾನವನ್ನು ಕಾಲೇಜಿನ ಪ್ರಾಂಶುಪಾಲರಿಗೆ ಬಿಡುಗಡೆ ಮಾಡಲಾಗಿದೆ, ಸದರಿ ಅನುದಾನವನ್ನು ವೆಚ್ಚ ಮಾಡಬೇಕಾದ ಕಾರ್ಯಚಟುವಟಿಕೆಯ ವಿವರ ಈ ಕೆಳಗಿನಂತಿದೆ:

1. ಕಛೇರಿಯ ದಾಖಲೆ ಪುಸ್ತಕಗಳು (ದಾಖಲಾತಿ ಪುಸ್ತಕ, ವರ್ಗಾವಣೆ ಪತ್ರ, ಅಂಕಪಟ್ಟಿ ಇತರೆ)
2. ತರಗತಿ ಕೊಠಡಿಗೇ ಸಂಬಂಧಿಸಿದಂತೆ ಅಗತ್ಯವಿರುವ ಸಾಮಗ್ರಿಗಳ ಖರೀದಿಗಾಗಿ (ಸೀಮೆಸುಣ್ಣು, ಡಸ್ಟರ್, ಡಸ್ಟಬಿನ್, Painting of black board ಇತರೆ)
3. ಕಟ್ಟಡದ ಸಣ್ಣಪುಟ್ಟ ದುರಸ್ತಿ (ಬಾಗಿಲು, ಕಿಟಕಿ, ಗಾಜು ಒಡೆದಿರುವಿಕೆ, ಶೌಚಾಲಯ)
4. ಶುದ್ಧ ಕುಡಿಯುವ ನೀರಿನ ವ್ಯವಸ್ಥೆ /RO PLANT ಗಳ candle replacement and drinking water related maintenance.
5. ಪೀಠೋಪಕರಣಗಳ ದುರಸ್ತಿ.
6. ವಿದ್ಯುತ್/ ನೀರಿನ ಬಿಲ್ ಪಾವತಿ.
7. ಕಾಲೇಜು ಶೌಚಾಲಯ ಸ್ವಚ್ಛತೆ (ಶೌಚಾಲಯ ನಿರ್ವಹಣೆ, phenoil, toilet cleaning liquid, brush, jug, bleaching powder etc)
8. ಬೋಧನಾ ಉಪಕರಣಗಳ ಖರೀದಿ.
9. ಕಾಲೇಜು ಆವರಣದ ಸ್ವಚ್ಛತೆ (ಸ್ವಚ್ಛತೆಗೆ ಅಗತ್ಯತೆ ಇರುವ ಪರಿಕರಗಳ ಖರೀದಿಗಾಗಿ)

10. ಶೌಚಾಲಯ ನೀರಿನ ವ್ಯವಸ್ಥೆ (ನಲ್ಲಿ ರಿಪೇರಿ, ನಲ್ಲಿ ಸೋರುವಿಕೆಯ ರಿಪೇರಿ, ನೀರಿನ ಪೈಪುಗಳ ಅಳವಡಿಕೆ and other plumbing items)
11. ವಿದ್ಯುತ್ ಪರಿಕರಗಳಾದ switches, fan, tube lights, wires, Electrical fittings etc ದುರಸ್ತಿ ಹಾಗೂ ಸದರಿ ಉಪಕರಣಗಳ ಖರೀದಿ ವೆಚ್ಚ ಹಾಗೂ ಪ್ರಯೋಗಾಲಯ ಕೊಠಡಿಗಳಿಗೆ ಗ್ಯಾಸ್ ಅಳವಡಿಕೆ ವೆಚ್ಚ, ನೀರಿನ ಸಂಪರ್ಕ, hand wash ಇತ್ಯಾದಿ.


ವಿದ್ಯಾರ್ಥಿಗಳ ಸಂಖ್ಯೆಗೆ ಅನುಗುಣವಾಗಿ ಈ ಕೆಳಕಂಡಂತೆ ಅನುದಾನ ಬಿಡುಗಡೆ ಮಾಡಲಾಗಿದೆ.

ಕ್ರ ಸಂ	ಕಾಲೇಜುಗಳ ವಿಧ	ಘಟಕ ವೆಚ್ಚ (ರೂ ಲಕ್ಷಗಳಲ್ಲಿ)
1	1 ರಿಂದ 50 ವಿದ್ಯಾರ್ಥಿಗಳು ವ್ಯಾಸಂಗ ಮಾಡುತ್ತಿರುವ ಪದವಿ ಪೂರ್ವ ಕಾಲೇಜುಗಳ ನಿರ್ವಹಣಾ ವೆಚ್ಚ	0.20
2	51 ರಿಂದ 100 ವಿದ್ಯಾರ್ಥಿಗಳು ವ್ಯಾಸಂಗ ಮಾಡುತ್ತಿರುವ ಪದವಿ ಪೂರ್ವ ಕಾಲೇಜುಗಳ ನಿರ್ವಹಣಾ ವೆಚ್ಚ	0.30
3	101 ರಿಂದ 500 ವಿದ್ಯಾರ್ಥಿಗಳು ವ್ಯಾಸಂಗ ಮಾಡುತ್ತಿರುವ ಪದವಿ ಪೂರ್ವ ಕಾಲೇಜುಗಳ ನಿರ್ವಹಣಾ ವೆಚ್ಚ	0.40
4	500 ಕ್ಕಿಂತ ಹೆಚ್ಚಿರುವ ವಿದ್ಯಾರ್ಥಿಗಳು ವ್ಯಾಸಂಗ ಮಾಡುತ್ತಿರುವ ಪದವಿ ಪೂರ್ವ ಕಾಲೇಜುಗಳ ನಿರ್ವಹಣಾ ವೆಚ್ಚ	0.50

ಮೇಲ್ಕಂಡಂತೆ ರಾಜ್ಯದ ಸರ್ಕಾರಿ ಪದವಿ ಪೂರ್ವ ಕಾಲೇಜುಗಳಲ್ಲಿ (ಸಂಯುಕ್ತ ಸರ್ಕಾರಿ ಪದವಿ ಪೂರ್ವ ಕಾಲೇಜುಗಳನ್ನೂ ಒಳಗೊಂಡಂತೆ) ಕಾಲೇಜು ನಿರ್ವಹಣಾ ಅನುದಾನವನ್ನು ಬಿಡುಗಡೆ ಮಾಡಲಾಗಿದೆ.

ಶಾಲಾ ಶಿಕ್ಷಣ ಇಲಾಖೆ(ಪದವಿ ಪೂರ್ವ)ಯು ಪ್ರತಿ ಶೈಕ್ಷಣಿಕ ವರ್ಷದಲ್ಲಿ ಆಯೋಜಿಸುವ 31 ವಿಭಿನ್ನ ಕ್ರೀಡಾ ಚಟುವಟಿಕೆಗಳಿಗೆ ಕ್ರೀಡಾನುದಾನದ ರೂಪದಲ್ಲಿ ರೂ. 2,83,02,000/- (ಎರಡು ಕೋಟಿ ಎಂಭತ್ತೂರು ಲಕ್ಷದ ಎರಡು ಸಾವಿರ ರೂಪಾಯಿಗಳು ಮಾತ್ರ)ಗಳನ್ನು ಪ್ರತ್ಯೇಕವಾಗಿ ನೀಡಲಾಗುತ್ತಿದೆ. ಶಾಲಾ ಶಿಕ್ಷಣ ಇಲಾಖೆಯ(ಪದವಿ ಪೂರ್ವ) ಕ್ರೀಡಾ ಚಟುವಟಿಕೆಗಳಿಗೆ ವಿದ್ಯಾರ್ಥಿಗಳ ವಿಶೇಷ ಕ್ರೀಡಾ ನಿಧಿಯಿಂದ ನೀಡಲಾಗುತ್ತಿದೆ.

ಸಂಖ್ಯೆ: ಇವಿ 268 ಯೋಸಕ 2025

  
(ಎಸ್. ಮಧು ಬಂಗಾರಪ್ಪ)  
ಶಾಲಾ ಶಿಕ್ಷಣ ಮತ್ತು ಸಾಕ್ಷರತಾ ಸಚಿವರು